



Punjab Government Gazette

EXTRAORDINARY

Published by Authority

CHANDIGARH, MONDAY, AUGUST 26, 2019 (BHADRA 4, 1941 SAKA)

ਪੰਜਾਬ ਸਰਕਾਰ

ਸਥਾਨਕ ਸਰਕਾਰ ਵਿਭਾਗ
(ਸਥਾਨਕ ਸਰਕਾਰ-3 ਸ਼ਾਖਾ)

ਪੰਜਾਬ ਮਿਊਂਸਪਲ ਡਵਨ, ਸੈਕਟਰ-35 ਏ ਚੰਡੀਗੜ੍ਹ-160036

ਨੋਟੀਫਿਕੇਸ਼ਨ

ਮਿਤੀ 22 ਅਗਸਤ, 2019

ਨੰਬਰ 15/30/2017-5ਸਸ3/1555808/1.—ਜਿਵੇਂ ਕਿ ਸ਼੍ਰੀ ਨਰਿੰਦਰ ਕੁਮਾਰ, ਸੀ.ਮੀਤ ਪ੍ਰਧਾਨ ਅਤੇ ਕੁਝ ਕੌਂਸਲਰ, ਨਗਰ ਕੌਂਸਲ, ਸਰਹਿੰਦ ਵੱਲੋਂ ਪ੍ਰਧਾਨ, ਨਗਰ ਕੌਂਸਲ, ਸਰਹਿੰਦ ਦੇ ਖਿਲਾਫ ਅਧਿਕਾਰਾਂ ਦੀ ਦੁਰਵਰਤੋਂ ਕਰਨ ਸਬੰਧੀ ਸ਼ਿਕਾਇਤ ਕੀਤੀ ਗਈ। ਇਸ ਸ਼ਿਕਾਇਤ ਤੇ ਕਾਰਵਾਈ ਕਰਦੇ ਹੋਏ ਡਿਪਟੀ ਡਾਇਰੈਕਟਰ, ਸਥਾਨਕ ਸਰਕਾਰ, ਲੁਧਿਆਣਾ ਤੋਂ ਪੜਤਾਲੀਆ ਰਿਪੋਰਟ ਪ੍ਰਾਪਤ ਕੀਤੀ ਗਈ ਅਤੇ ਸਰਕਾਰ ਵੱਲੋਂ ਪੱਤਰ ਨੰ:15/30/2017-5ਸਸ3/1158156/1 ਮਿਤੀ 5.2.2018 ਰਾਹੀਂ ਕੇਸ ਸਬੰਧਤ ਮੁਕੰਮਲ ਰਿਕਾਰਡ ਸਮੇਤ ਬਿਆਨਾ ਦੀ ਕਾਪੀ ਮੰਗਵਾਈ ਗਈ। ਜਿਸ ਉਪਰੰਤ ਮੁੱਖ ਇੰਜੀਨੀਅਰ (ਨਗਰ ਕੌਂਸਲਾਂ) ਸਦਰ ਦਫਤਰ ਤੋਂ ਇਸ ਕੇਸ ਸਬੰਧੀ ਟਿੱਪਣੀ ਮੰਗੀ ਗਈ।

2. ਜਿਵੇਂ ਕਿ ਮੁੱਖ ਇੰਜੀਨੀਅਰ (ਨਗਰ ਕੌਂਸਲਾਂ) ਵੱਲੋਂ ਸੂਚਿਤ ਕੀਤਾ ਗਿਆ ਕਿ ਮਿਤੀ 28.07.17 ਨੂੰ ਨਗਰ ਕੌਂਸਲ, ਸਰਹਿੰਦ ਦੀ ਮੀਟਿੰਗ ਦੇ ਮਤਾ ਨੰ: 295 ਅਨੁਸਾਰ 23 ਤਖਮੀਨੇ ਮੀਟਿੰਗ ਵਿਚ ਪੇਸ਼ ਕੀਤੇ ਗਏ ਜਿਨ੍ਹਾਂ ਵਿਚੋਂ 8 ਤਖਮੀਨੇ ਭਾਗ ਅਫਸਰ ਦੀ ਸਮਰੱਥਾ ਤੋਂ ਬਾਹਰ ਸਨ, ਇਹ ਤਖਮੀਨੇ ਸਹਾਇਕ ਮਿਊਂਸਪਲ ਇੰਜੀਨੀਅਰ ਦੀ ਕੰਪੀਟੈਂਸੀ ਦੇ ਸਨ। ਨਗਰ ਕੌਂਸਲ, ਸਰਹਿੰਦ ਵਿਖੇ ਸਹਾਇਕ ਮਿਊਂਸਪਲ ਇੰਜੀਨੀਅਰ ਤੈਨਾਤ ਹੋਣ ਦੇ ਬਾਵਜੂਦ ਵੀ ਇਹਨਾਂ ਤਖਮੀਨਿਆਂ ਤੇ ਸਹਾਇਕ ਮਿਊਂਸਪਲ ਇੰਜੀਨੀਅਰ ਦੇ ਹਸਤਾਖਰ ਨਹੀਂ ਸਨ। ਪ੍ਰਧਾਨ ਵੱਲੋਂ ਮੀਟਿੰਗ ਵਿਚ ਅਧੂਰੇ ਤਖਮੀਨਿਆਂ ਨੂੰ ਪਾਸ ਕਰਵਾਉਣ ਲਈ ਬਤੌਰ ਏਜੰਡਾ ਆਇਟਮ ਪੁਟਅੱਪ ਕਰਕੇ ਵਿਭਾਗ ਦੀ ਹਦਾਇਤਾਂ ਦੀ ਉਲੰਘਣਾ ਅਤੇ ਆਪਣੇ ਆਹੁਦੇ ਦੀ ਦੁਰਵਰਤੋਂ ਕੀਤੀ ਗਈ ਹੈ।

3. ਜਿਵੇਂ ਕਿ ਡਿਪਟੀ ਡਾਇਰੈਕਟਰ, ਸਥਾਨਕ ਸਰਕਾਰ, ਲੁਧਿਆਣਾ ਵੱਲੋਂ ਆਪਣੇ ਪੱਤਰ ਨੰ:ਡਡਸਸ/ਸ4/2018/15990 ਮਿਤੀ 23.07.2018 ਰਾਹੀਂ ਪ੍ਰਧਾਨ ਨਗਰ ਕੌਂਸਲ, ਸਰਹਿੰਦ ਵੱਲੋਂ ਨਗਰ ਕੌਂਸਲ ਦੇ ਅਤਿ ਜਰੂਰੀ ਕੰਮ ਨਾ ਕਰਨ ਬਾਰੇ ਰਿਪੋਰਟ ਭੇਜੀ ਜਿਸ ਵਿੱਚ ਸੂਚਿਤ ਕੀਤਾ ਗਿਆ ਹੈ ਕਿ ਪ੍ਰਧਾਨ ਨਗਰ ਕੌਂਸਲ, ਸਰਹਿੰਦ ਨੂੰ ਵਾਰ ਵਾਰ ਸ਼ਹਿਰ ਦੇ ਜਰੂਰੀ ਕੰਮ ਜਿਵੇਂ ਕੀ ਸਵੱਛ-ਭਾਰਤ ਸਕੀਮ ਅਧੀਨ ਵੱਖ-ਵੱਖ ਇਲਾਕਿਆਂ ਨੂੰ ਓ.ਡੀ.ਐਫ.ਡਿਕਲੇਅਰ ਕਰਨਾ, ਸਟਰੀਟ ਵੈਂਡਰ ਪਲਾਨ ਪਾਸ ਕਰਨਾ ਅਤੇ ਸ਼ਹਿਰ ਵਿੱਚ ਵੱਖ-ਵੱਖ ਥਾਂਵਾਂ ਤੇ ਠੇਕੇ ਰਾਹੀਂ ਕੰਮ ਕਰ ਰਹੇ ਕਰਮਚਾਰੀਆਂ ਨੂੰ ਤਨਖਾਹ ਦੇਣ ਸਬੰਧੀ ਤਜਵੀਜ਼ਾਂ ਭੇਜੀਆਂ ਜਾਂਦੀਆਂ ਹਨ ਪ੍ਰੰਤੂ ਪ੍ਰਧਾਨ ਵੱਲੋਂ ਸਬੰਧਤ ਮਾਮਲੇ ਤੇ ਕਾਰਵਾਈ ਨਾ ਕਰਨ ਕਾਰਨ ਸ਼ਹਿਰ ਦਾ ਅਤੇ ਦਫਤਰ ਦਾ ਬਹੁਤ ਨੁਕਸਾਨ

ਹੋ ਰਿਹਾ ਹੈ। ਇਸ ਤੋਂ ਇਲਾਵਾ ਸਰਕਾਰ ਵਲੋਂ ਲਾਗੂ ਕੀਤੀ ਸਵੱਛ ਭਾਰਤ ਸਕੀਮ ਅਤੇ ਵੱਖ ਵੱਖ ਇਲਾਕਿਆਂ ਨੂੰ ਓ.ਡੀ.ਐਫ. ਡਿਕਲੇਅਰ ਕਰਨ ਬਾਰੇ ਪ੍ਰਧਾਨ ਵੱਲੋਂ ਕੋਈ ਕਾਰਵਾਈ ਨਾ ਕਰਨ ਕਾਰਨ ਕਾਰਜ ਸਾਧਕ ਅਫਸਰ ਨੂੰ ਉੱਚ ਅਧਿਕਾਰੀਆਂ ਪਾਸ ਬਹੁਤ ਨਾਮੋਸ਼ੀ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ। ਨਗਰ ਕੌਂਸਲ, ਸਰਹਿੰਦ ਦੀ ਬਜਟ ਮੀਟਿੰਗ ਤੋਂ ਇਲਾਵਾ ਕੋਈ ਵੀ ਮੀਟਿੰਗ ਪਿਛਲੇ 9 ਮਹੀਨਿਆਂ ਤੋਂ ਨਹੀਂ ਹੋਈ ਸੀ, ਜਿਸ ਕਾਰਨ ਸ਼ਹਿਰ ਵਿੱਚ ਵੱਖ-ਵੱਖ ਥਾਵਾਂ ਤੇ ਠੇਕੇ ਰਾਹੀਂ ਕੰਮ ਕਰ ਰਹੇ ਕਰਮਚਾਰੀਆਂ ਨੂੰ ਤਨਖਾਹ ਦੇਣ, ਸਫਾਈ ਦੇ ਟੈਂਡਰ ਨਾ ਹੋਣ ਕਰਕੇ ਸ਼ਹਿਰ ਵਿੱਚ ਸਫਾਈ ਦੇ ਅਤੇ ਰੱਖ ਰਖਾਵ ਦੇ ਕੰਮ ਅਤੇ ਆਉਟ ਸੋਰਸਿੰਗ ਕਰਮਚਾਰੀਆਂ ਨੂੰ ਤਨਖਾਹਾਂ ਦੇਣ ਵਿੱਚ ਦਿੱਕਤਾਂ ਆ ਰਹੀਆਂ ਹਨ।

4. ਜਿਵੇਂ ਕਿ ਡਿਪਟੀ ਡਾਇਰੈਕਟਰ, ਸਥਾਨਕ ਸਰਕਾਰ, ਲੁਧਿਆਣਾ ਤੋਂ ਪ੍ਰਾਪਤ ਰਿਪੋਰਟ ਵਿਚਾਰਨ ਉਪਰੰਤ ਸਰਕਾਰ ਵੱਲੋਂ ਪੱਤਰ ਨੰ:15/30/2017-5ਸਸ3/966 ਮਿਤੀ 27.08.2018 ਰਾਹੀਂ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 22 ਅਧੀਨ ਪ੍ਰਧਾਨ, ਨਗਰ ਕੌਂਸਲ, ਸਰਹਿੰਦ ਨੂੰ ਕਾਰਨ ਦੱਸੇ ਨੋਟਿਸ ਜਾਰੀ ਕੀਤਾ ਗਿਆ। ਪ੍ਰਧਾਨ, ਨਗਰ ਕੌਂਸਲ, ਸਰਹਿੰਦ ਨੂੰ ਜਾਰੀ ਕੀਤੇ ਕਾਰਨ ਦੱਸੇ ਨੋਟਿਸ ਦੇ ਸਬੰਧ ਵਿੱਚ ਉਨ੍ਹਾਂ ਵੱਲੋਂ ਆਪਣਾ ਜਵਾਬ ਸਰਕਾਰ ਨੂੰ ਪੇਸ਼ ਕੀਤਾ ਗਿਆ। ਪ੍ਰਧਾਨ ਵੱਲੋਂ ਮਿਤੀ 14.09.2018 ਨੂੰ ਪ੍ਰਾਪਤ ਹੋਏ ਜਵਾਬ ਨੂੰ ਗੁਰੂ ਨਾਲ ਵਿਚਾਰਦੇ ਹੋਏ ਸਮਰੱਥ ਅਧਿਕਾਰੀ ਵੱਲੋਂ ਮੁੱਖ ਚੌਕਸੀ ਅਫਸਰ, ਸਥਾਨਕ ਸਰਕਾਰ ਅਤੇ ਡਿਪਟੀ ਡਾਇਰੈਕਟਰ, ਸਥਾਨਕ ਸਰਕਾਰ, ਲੁਧਿਆਣਾ ਤੋਂ ਟਿੱਪਣੀ ਮੰਗੀ ਗਈ। ਮੁੱਖ ਚੌਕਸੀ ਅਫਸਰ, ਸਥਾਨਕ ਸਰਕਾਰ ਅਤੇ ਡਿਪਟੀ ਡਾਇਰੈਕਟਰ, ਸਥਾਨਕ ਸਰਕਾਰ, ਲੁਧਿਆਣਾ ਤੋਂ ਪੱਤਰ ਨੰ:ਡਡਸਸ/ਸ4/2018/1998 ਮਿਤੀ 18.01.2019 ਰਾਹੀਂ ਟਿੱਪਣੀ ਪ੍ਰਾਪਤ ਹੋਣ ਉਪਰੰਤ ਪ੍ਰਧਾਨ, ਨਗਰ ਕੌਂਸਲ, ਸਰਹਿੰਦ ਨੂੰ ਮਿਤੀ 20.02.2019, 05.03.2019, 23.04.2019 ਅਤੇ 14.06.2019 ਨੂੰ ਨਿੱਜੀ ਸੁਣਵਾਈ ਦਾ ਮੌਕਾ ਦਿੱਤਾ ਗਿਆ ਸੀ। ਮਿਤੀ 14.06.2019 ਨੂੰ ਪ੍ਰਧਾਨ ਵੱਲੋਂ ਹਾਜ਼ਰ ਹੋ ਕੇ ਆਪਣਾ ਪੱਖ ਪੇਸ਼ ਕਰਦੇ ਹੋਏ ਇਕ ਹੋਰ ਪ੍ਰਤੀਬੇਨਤੀ ਦਿੱਤੀ ਗਈ। ਪ੍ਰਧਾਨ ਵੱਲੋਂ ਪੇਸ਼ ਕੀਤੇ ਪੱਖ ਨੂੰ ਗੁਰੂ ਨਾਲ ਵਿਚਾਰਿਆ ਗਿਆ।

5. ਜਿਵੇਂ ਕਿ ਪ੍ਰਧਾਨ ਵੱਲੋਂ ਨਗਰ ਕੌਂਸਲ, ਸਰਹਿੰਦ-ਫਤਿਹਗੜ੍ਹ ਸਾਹਿਬ ਦੀ ਮਿਤੀ 28.7.2017 ਨੂੰ ਹੋਈ ਮੀਟਿੰਗ ਵਿੱਚ ਮਦ ਨੰ: 295 ਅਨੁਸਾਰ 23 ਤਖ਼ਮੀਨੀਆਂ ਵਿੱਚੋਂ 8 ਤਖ਼ਮੀਨੇ ਭਾਗ ਅਫਸਰ ਦੀ ਸਮਰੱਥਾ ਤੋਂ ਬਾਹਰ ਹੋਣ ਕਾਰਨ ਸਹਾਇਕ ਮਿਊਂਸਪਲ ਇੰਜੀਨੀਅਰ ਅਤੇ ਉਸ ਸਮੇਂ ਦੇ ਕਾਰਜ ਸਾਧਕ ਅਫਸਰ ਦੇ ਹਸਤਾਖਰ ਨਾ ਹੋਣ ਕਾਰਨ ਅਧੂਰੇ ਤਖ਼ਮੀਨੇ ਬਤੌਰ ਏਜੰਡਾ ਆਇਟਮ ਮੀਟਿੰਗ ਵਿੱਚ ਪੁਟਾਅ ਕਰਕੇ ਪ੍ਰਧਾਨ ਵੱਲੋਂ ਆਪਣੇ ਆਹੁਦੇ ਦੀ ਦੁਰਵਰਤੋਂ ਕੀਤੀ ਹੈ ਅਤੇ ਆਪਣੀ ਡਿਊਟੀ ਸਹੀ ਤਰੀਕੇ ਨਾਲ ਨਹੀਂ ਨਿਭਾਈ ਗਈ ਹੈ। ਇਸ ਤੋਂ ਇਲਾਵਾ ਡਿਪਟੀ ਡਾਇਰੈਕਟਰ, ਸਥਾਨਕ ਸਰਕਾਰ, ਲੁਧਿਆਣਾ ਵੱਲੋਂ ਪੱਤਰ ਨੰ:ਡਡਸਸ/ਸ4/2018/1998 ਮਿਤੀ 18.01.2019 ਰਾਹੀਂ ਭੇਜੀ ਰਿਪੋਰਟ ਵਿੱਚ ਸਪੱਸ਼ਟ ਕੀਤਾ ਹੈ ਕਿ ਨਗਰ ਕੌਂਸਲ, ਸਰਹਿੰਦ ਦੇ ਕੌਂਸਲਰਾਂ ਵੱਲੋਂ ਪ੍ਰਧਾਨ, ਨਗਰ ਕੌਂਸਲ ਨੂੰ ਲਿਖਤੀ ਤੌਰ ਤੇ ਮੀਟਿੰਗ ਕਰਵਾਉਣ ਦਾ ਨੋਟਿਸ ਦੇਣ ਦੇ ਬਾਵਜੂਦ ਮੀਟਿੰਗਾਂ ਨਹੀਂ ਕੀਤੀ ਗਈ। ਜਿਸ ਤੇ ਐਕਟ ਦੀ ਧਾਰਾ 25 ਅਧੀਨ ਕੌਂਸਲਰਾਂ ਵੱਲੋਂ ਉਪ ਮੰਡਲ ਮੈਜਿਸਟਰੇਟ ਫਤਿਹਗੜ੍ਹ ਸਾਹਿਬ ਦੇ ਪੱਤਰ ਨੰ: 383 ਮਿਤੀ 27.06.2018 ਰਾਹੀਂ ਪ੍ਰਵਾਨਗੀ ਮਿਲਣ ਉਪਰੰਤ ਮੀਟਿੰਗ ਕੀਤੀ ਗਈ। ਇਸ ਮੀਟਿੰਗ ਵਿੱਚ ਓ.ਡੀ.ਐਫ. ਸਕੀਮ ਅਤੇ ਸਟਰੀਟ ਵੈਂਡਰ ਪਲੈਨ ਦੇ ਮਤੇ ਪਾਸ ਕੀਤੇ ਗਏ।

ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 25(1) ਵਿੱਚ ਹੇਠ ਲਿਖੇ ਉਪਬੰਧ ਹਨ।

25. Times of holding meetings.-

(1) Every committee shall meet for the transaction of business at least once in every month at such time as may, from time to time, be fixed by the bye-laws.

(2) The President or, in the absence 1[or during the vacancy of his office 2[or during his suspension under Section 22] a Vice-President may, whenever he thinks fits and shall on a requisition 3[specifying the purpose of the meeting made in writing] by not less than one fifth of the members of the committee, convene either an ordinary or a special meeting at any other time.

(3) If the President or the Vice-President, as the case may be, fails to call a meeting of the committee within a period of fourteen days from the date of receipt of requisition, the members who had signed the requisition may convene a meeting of the committee in accordance with the bye-laws of the committee within a period of thirty days of the making of such requisition and notwithstanding anything contained in this Act such meeting shall be deemed to be a validly conveyed meeting:

Provided that no business other than that specified in the requisition shall be transacted in such meeting and the quorum for such a meeting shall be as provided for a special meeting under sub-section (1) of Section 27.”

ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 25 ਅਧੀਨ ਉਪਬੰਧ ਹਨ ਕਿ ਨਗਰ ਕੌਂਸਲ ਵੱਲੋਂ ਮਹੀਨੇ ਵਿੱਚ ਘੱਟੋ ਘੱਟ ਇੱਕ ਮੀਟਿੰਗ ਕੀਤੀ ਜਾਵੇ। ਪ੍ਰਧਾਨ, ਨਗਰ ਕੌਂਸਲ, ਸਰਹਿੰਦ ਵੱਲੋਂ ਰੈਗੂਲਰ ਮੀਟਿੰਗਾਂ ਨਾ ਕਰਵਾਉਣ ਕਾਰਨ ਐਕਟ ਦੀ ਧਾਰਾ 25 ਦੀ ਵੀ ਉਲੰਘਣਾ ਕੀਤੀ ਹੈ ਅਤੇ ਪ੍ਰਧਾਨ ਵੱਲੋਂ ਨਗਰ ਕੌਂਸਲ, ਸਰਹਿੰਦ ਦੀਆਂ ਰੈਗੂਲਰ ਮੀਟਿੰਗਾਂ ਨਾ ਕਰਵਾਉਣ ਕਾਰਨ ਜਾਂ ਰੱਦ ਕਰ ਦੇਣ ਨਾਲ ਨਗਰ ਕੌਂਸਲ, ਸਰਹਿੰਦ ਦਾ ਅਕਸ ਖਰਾਬ ਕਰਨ ਦੀ ਕੋਸ਼ਿਸ਼ ਕੀਤੀ ਹੈ।

6. ਉਕਤ ਸਥਿਤੀ ਦੇ ਸਨਮੁੱਖ ਸ਼੍ਰੀ ਸ਼ੇਰ ਸਿੰਘ, ਪ੍ਰਧਾਨ, ਨਗਰ ਕੌਂਸਲ, ਸਰਹਿੰਦ ਦੇ ਵਿਰੁੱਧ ਲਗਾਏ ਗਏ ਦੋਸ਼ ਸਿੱਧ ਹੁੰਦੇ ਹਨ। ਜਿਸ ਕਾਰਨ ਪ੍ਰਧਾਨ, ਨਗਰ ਕੌਂਸਲ, ਸਰਹਿੰਦ ਵੱਲੋਂ ਆਪਣੇ ਆਹੁਦੇ ਦੀ ਦੁਰਵਰਤੋਂ ਕੀਤੇ ਜਾਣ ਕਾਰਨ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 22 ਅਧੀਨ ਪ੍ਰਧਾਨਗੀ ਪਦ ਦੇ ਅਹੁਦੇ ਤੋਂ ਫਾਰਗ ਕੀਤਾ ਜਾਂਦਾ ਹੈ।

ਚੰਡੀਗੜ੍ਹ

ਮਿਤੀ 14 ਅਗਸਤ, 2019

ਏ ਵੇਨੂੰ ਪ੍ਰਸਾਦ, ਆਈ.ਏ.ਐਸ

ਪ੍ਰਮੁੱਖ ਸਕੱਤਰ, ਪੰਜਾਬ ਸਰਕਾਰ,

ਸਥਾਨਕ ਸਰਕਾਰ ਵਿਭਾਗ।